

Арзуу

Камыштын дилдирегиндей,
Какымдын үлбүрөгүндөй,
Көңүлдө турат бир сезим,
Төгүлүп келип, төгүлбөй.

Кайырма:

Арзуу бай, түрбагыла,
Ак сүйүү арнабагыла.
Алсаңар мени, а бирок
Кол менен кармабагыла.
Булуттун бүркөгүндөй,
Булактын түнүк үнүндөй,
Кыялда турат бир сүрөт,
Көрүнүп келип көрүнбөй.

Кайырма:

Чыгыштын буурул таңындай,
Чымчыктын балапанындай,
Чыйт-чыйттап келип бир обон,
Жаңырып турат жаңырбай.